

ఉ ప్ప బ స్త్రా లు

తల్లి కూరముక్క అడిగింది. కోడలు పెట్టలేదు. అది కోడలుకాదు. కొడుకు దాన్ని వుంచుకున్నాడు. దానికో కూతురు వుట్టింది. ఆ చంటిపిల్లను పందిట్లో వేసుకుని ముసిల్డి చితుకులేరి కట్టలు కడుతూ కోడలికి శాపనార్థాలు పెట్టింది. ముసిల్డి వేరే యింత అన్నం కుంఠలో ఉడకేసుకుని, ఉప్పుగల్లో పచ్చిమిరపకాయా నంజుకుని, యింత గంజినీళ్ళు తాగి పడు కుంది. అది అప్పుడప్పుడు కూరముక్క కోసం అడిగి లేదనిపించు కుని కోడలితో యుద్ధం చేస్తుంది. కూరముక్క వాళ్ళు పెట్టరు కొడుకూ కోడలూ వండుకున్నది తిని లోపల దీపం ఆర్చేసి తడిక దగ్గరగా తోసి పడుకుంటారు. ముసిల్డి యివతల చూరు 100 చింకిబొంత వేసుకుని పడుకుని కూరముక్క కోసం గొణు క్కుంటూ చంటిపిల్లను చూసుకుంటూ పడుంటుంది.

ఆవేళ కొడుకు రాగానే ముసిల్డి తిట్లకు లంకించుకుంది. కోడలు లోపలినుంచి తిట్లకు పై తిట్లు విసిరింది. వాడు తల్లిని త్రోసి వీవుమీద దబదబా మొత్తాడు. "లంజా-ముండా-ఫో ముంధు" అని తిట్లకొట్టి 'కూరముక్క' మాట తవద్దని ఆ

స్వీడులో లోపలికె పెళ్ళాన్ని క్రిందపడేసి కాళ్ళతో చితక
తన్నాడు. వాడసలు ఏదీ వినిపించుకోడు. ఇద్దర్నీ తన్ని కూతుర్ని
బళ్ళో కూర్చో పెట్టుకుని కుండలోని అన్నం సత్తు గిన్నెలోకి
వంపుకుని కూరంతా మెక్కి బ్రేవ్ మని తేచ్చి ముంజల్లారా
కూరముక్క మాట ఎత్తారంటే ఎముకలు పచ్చడి చేస్తానని
అంతినువార్నింగిచ్చి, పిల్లను చాపమీద పడుకోబెట్టి, సైకిలు
బెల్లు వాయించుకుంటూ టింగురంగలా వెళ్ళిపోయేడు.

ముసిల్మీ కూరముక్క తగు పంచాయితీ పెట్టింది. అది
చితుకులు ఏరి, కర్రదండలు తేచ్చి, చిన్నచిన్న ముక్కలు
కొట్టి, కట్టలుకట్టి, పదిపైసలకు నావలాకు అమ్ముతుంది. ఉప్పు
బళ్ళవాళ్ళ ఆడంగులు, ఆ కట్టెల్ని ఎప్పటికప్పుడు డబ్బులిచ్చి
కొంటారు. ముసిల్మీ ఆ డబ్బులతో ఓ పూట వండుకుని పండు
కోక యింత గంజితాగి వడుంటుంది. దాని డబ్బుల్లో ఐదు
పైసలుపెట్టి ఆముదం కొని చంటిపిల్ల మాడుకు రాసి, రోజూ
ఉదయం దాని దగ్గర మిగిలిన చితుకులతో వుడుకు నీళ్ళు కాచి
పిల్లకు తలంటి నీళ్ళు పోస్తుంది. పొయ్యి వేరే అయినా కోడలు
తనకు "కూరముక్క" పెట్టాల్సిందేనని ముసిల్మాని వాదం.
కోడలు పడనివ్వదు. అలవాటు చేస్తే రోజూ పెట్టాలి. అందు
కని దెబ్బలాట వేసుకుంటుంది. మా సంసారం మాకే గడవదు.
నీ కెక్కడ తేచ్చిపెడతానంటుంది. కొడుకు యింటికి రాగానే
రోజూ ఈ తగూ రడీగా వుంటుంది. వున్నది వాడు తినేసి ఇద్ద
రినీ తన్ని వాడింట్లోంచి తేచ్చిపోతాడు. ముసిల్మీ ఈతగూ పంచా
యితీ పెట్టింది.

ఇలాటి తగూల్ని తీర్చటానికి ఉప్పుబస్తాల కంట్రాక్టర్ నాయుడి దగ్గర కే అంతా బీనా బిక్కి- ముసిలీ ముతకా వెళతారు. నాయుడు పూర్వార్యశ్రమంలో హెడ్డు. అతన్ని అంతా హెడ్డుగారనే పిలుస్తారు. అతన్నీ పోలీసు నవుకరీలోంచి డిస్మిస్ చేశారని కొందరంటారు కాదు రిటైరయ్యాడని మరికొందరంటారు. ఇప్పుడు తను ఉప్పుబస్తాల కంట్రాక్టరు. ఉప్పుబస్తాల్ని కొని స్టాక్ చేస్తాడు. ముసిల్మాని జాగాలో వెనక పెద్ద నిట్రాళ్ళ పాక వేసి దాన్ని ఉప్పుబస్తాల గోడవున్ గా వాడుకుంటున్నాడు. అతను గొంతు చించుకు తప్ప మాట్లాడడు. ఒక కాపేయింగు పెన్సలు, ఒక నోటు వుస్తకం వుచ్చుకుని నులక మంచం మీద కూర్చుంటాడు. ఆ నులక మంచం రోడ్డు దిగువనున్న ఖాళీ జాగాలో వేస్తాడు. ఆ మంచం కింద నుంచి ఒక మురికి కాలవ పారుతూ వుంటుంది. ఆ నులక మంచం మీద అతను భాసింపట్టు వేసుకూర్చున్న రిటైరయిన యముళ్ళా వుంటాడు. అతనికెదురుగా ఉప్పుబళ్ళు లాగేవాళ్ళ ఉప్పుబళ్ళు వుంటాయి. అవి నుమారు ఒక డబను బళ్ళుంటాయి. తెల్ల వారకుండా, ఆ ఉప్పు బళ్ళలో ఒకటో రెండో ఉప్పుబస్తాలు వేసుకుని పనివాళ్ళు ఊరంతా తిరిగి అమ్మి సాయంత్రం వచ్చి డబ్బులు అప్పగించి తమకు రావలసినది మినహాయించుకుని వెళ్ళిపోరు.

ఇదేమంత సులువయిన వ్యవహారంకాదు. ఉప్పుబస్తాలు అమ్మేవాడు బండి సంపాదించాలి బండి సెకండ్ హ్యాండుది నలభై యూభై రూపాయలుంటుంది. కొత్తది నూరుదాటి పలుకు

తుంది. బండి అద్దెకు తేవాలి ఒక రూపాయో అర్ధో బండికిరాయి
కింద పోతుంది. బస్తానో రెండు బస్తాలో షావుకారు నాయుడి
దగ్గర ముందు పైసలిచ్చి కొనుక్కొవాలి. అందరికీ షావుకారు
అరువు పెట్టకం ఎనిమిది తొమ్మిది రూపాయలు మదువు పెట్టాక
ఆ బండి లాక్కుంటూ "ఉప్పో, ఉప్పో" అని అరుస్తూ వీధి వీధి
తిరగాలి. అమ్మాక అందులోనే వాడిపోట్ల గడవాలి. "పెళ్లాం
బిడ్డలు తిని బతకాలి. అవి ఎలాగూ చాలదు. చాలదుకదా అని
ఆ వచ్చింది తాగేసి పడుకుంటే పెళ్ళాం తగూ పెడుతుంది.
షావుకారు సొమ్ము ఇవ్వకపోతే తగూ పెడ్తాడు. అంచేత కొంత
మంది తాగేసి వచ్చి షావుకారుచేత తన్నులు తింటారు. పెళ్ళాం
చేత తిట్లు తింటారు. ఈ తగూలన్నీ రోడ్డుమీదే జరుగుతాయి.

ఈ ఉప్పుబళ్ళవాళ్ళ ఆడంగులు కూడా యిళ్ళలో
కూర్చోరు. పాచిపన్ను చేసేవాళ్ళు పాచిపన్ను చేస్తారు. కూలి
కెళ్ళేవాళ్ళు కూలి కెడతారు. చంటిబిడ్డల తల్లులుకూడా పిల్లల్ని
వ మెట్లమీదో, చెట్లకిందో రోడ్డువారనో పాతగుడ్డవేసి పడు
కోబెట్టి పన్ను చేసుకుని వస్తారు. ఆడ వాళ్ళకు చుట్టకర్చు సినిమా
కర్చుతప్ప వేరేకర్చులేదు. ఆ అమ్మాయి అమ్మా చేయనిదిపితే,
కూరో నారో ఇంత అన్నం కరడో తెచ్చుకుని తింటారు. వండి
పెట్టేది మొగుళ్ళకే, ఈ ఆడంగులు కూడా ఏదూ పదీ పోగు
చేసుకుని కూరా నారా అమ్మో జామకాయలు, సీతాఫలాలు,
సపోటాలు అమ్మో రూపాయీ రెండూ లాభం సంపాదిస్తారు.
నూకాళ్ళ పక్కన గోనెపట్టా పర్చుకుని అందుమీద చిరుతిళ్ళు

వేరుసెనగకాయలు తేగలూ, బఠాణీలు మరమగాలు అమ్మి సంపాదిస్తారు. ఇలా చీమూ నెత్తురూ కూడా పెట్టి సంపాదించిన దాంట్లోంచి కొంత మిగిల్చి ఉప్పుబస్తాలు అమ్మే మొగుళ్ళకు బళ్ళు కొనిపెట్టిన వాళ్ళున్నారు. బండికి కిరాయికట్టినవాళ్ళున్నారు. ఇంత కష్టపడి వాళ్ళు సహాయంగా వుంటుంటే భర్తలు తెచ్చినది తాగేసి, మావుకారికి అరువులుపెట్టేసి, గొడవలు తెస్తుంటే వాళ్ళు తిరగబడి దెబ్బలాడటంలో ఆశ్చర్యం ఏమీలేదు. ఆ తగువులు కూడా రోజుకి ఒకటో ఆరో హెడ్డు గారే తీరుస్తుండాలి.

హెడ్డుగారు ఆడ తగవులూ, మగతగవులూ, ముసిలి తగువులే కాక వాళ్ళ సంసారాల్లో వచ్చే గొడవలన్నీ కూడా విని సబువూ సందర్భము చెప్పాలి. ఇతను తీర్చిన తగువులన్నీ తీర్పుప్రకారం సజావైనవి కాదు తాత్పర్యం. హెడ్డుగారికి ఉప్పుబస్తాలు కదలాలంటే బళ్ళుండాలి. పనివాళ్ళుండాలి. వాళ్లు నమ్మకంగా తన సొమ్ము తనకు ముట్టచెప్పే వారై వుండాలి. ఈ వ్యాపారంలో తను మునిగిపోకుండా వుండాలంటే ఉప్పు బళ్ళవాళ్ళ వ్యవహారాల్లో పెద్దరికం వహించక తప్పదు. అందుచే అతనెప్పుడూ ముఖం చెండుకుని బిగ్గరగా మాట్లాడతాడు. నాయిదు కట్ బనీను వేసుకుని పూర్వాశ్రమంలో సంపాదించిన కాకీ నిక్కరు వేస్తాడు లేదా షర్టు వేసుకుని పంచె కడతాడు. అతని దగ్గరో కొత్త హెరుక్యిలిస్ సైకిలుంది. దానినిబట్టి అతని

సంసారం పచ్చగా వుందని గ్రహించాలి. అతను యజమానిగా
 మాపుకారుగా వుండవలసినంత యడంలో వుంటూ కూడా,
 మనిషైపోయి వాళ్ళలో కలిసిపోతూ వుంటాడు. ఆడంగులకి
 హెడ్డుమీద గురివుంది. ఉప్పుబళ్ళు లాగేవాళ్ళకి భక్తి వుందో
 లేదో చెప్పలేం కాని భయం మాత్రం వుంది. భయమంటే
 బండి లాక్కుంటాడని భయం. ఉప్పుబస్తా లివ్వడేమోనని
 భయం.

కార్మికుల మంచి చెడ్డలతోటే కాక, కార్మికుల కుటుం
 బాల మంచి చెడ్డలతోకూడా యజమానికి ప్రమేయం ఉంటుంది
 కార్మికులు పని మానేసి దెబ్బలాడుకుంటూ కూర్చున్నారంటే
 పస్తులు వుండాల్సి వస్తుంది. పని స్తంభించిపోతే ఉప్పుబస్తాలు
 కదలవు. నాయుడుగారు కూడా నష్టపోవాల్సివస్తుంది. నాయుడు
 గారికి నష్టం వస్తుందేమోనని భయం. అందుచేత అతను జాగ్ర
 త్తగా వాళ్ళ విషయాలన్నిటో శ్రద్ధ తీసుకుంటాడు.

ముసిల్మీ కూరతగూ తెచ్చే సమయానికి అక్కడ మరో
 దెబ్బలాట జరుగుతోంది. అక్కడో ఆడది హెడ్డుముందు ఏక
 రువు పెడుతోంది దాని కడుపులోని బాధ.

ఈడికి మొన్న సుట్టు కొత్త మాస్కెకి కొత్త బనీను
 నాన్నే కొనిచ్చినాను. తలంటు నీళ్ళోసి యిందరా సుట్టుకోమని
 తువ్వలనానే తీసిచ్చినాను. ఏవిరా - పలకవు? నానిచ్చినానా
 నేదా? అని వాడి తలకు వున్న తుండులాగి హెడ్డు మంచం
 మీద పారేసి గుండెలు బాదుకుంటూ రాగాలెట్ట నారంభిం
 చింది.

హెడ్డు : "ఆగవమ్మా ఆగు! యింతకీ తగువేటి చెప్పు-"

ఆమె : "బాబూ యీడి బండికి యినపసుట్లు వయించి నవుడు నా కాలి ఎండి, గుల్ల కడియాలు అమ్మినానో లేదో సెప్పునండి."

అతను (భర్త) "ఇచ్చినావే - నా నిప్పుడే టన్నాను? ఇవ్వలేదన్నానా?"

ఆమె:- "మొన్న సంకురేతికి యీడికి పంచల సావు పెట్టినానా లేదా అడగండి."

భర్త:- "పెట్టినాయే పెట్టినావు. నాను కాదన్నానా!"

ఆమె:- "మరిప్పుడిడి కేటీపోగాలం? నాకు తిండికి చూపాయిన్నరీకుంటున్నాడు."

భర్త:- "నా దగ్గర లేయే-ఉంటే నానివ్వనా-"

ఆమె:- "వోరినీ జిమ్మడ. నువ్వు తాగేస్తున్నావురో... యీడ్ని నమ్మకండి. డబ్బు లివ్వడింటికాడ. నా బిడ్డలూ నానూ వేటి కావాలో దేవుడా!"

హెడ్డు:- "రోజూ డబ్బు లివ్వటం లేదేట్రా యింట్లో?"

భర్త:- "మీ సొమ్మిస్తే మీ రూకుంటారేటి? మీ కిచ్చాక నా కాడేటుంటాదండి? సింకి సంచీలో సిన్ని పైసా లుంటే రోజెల్లా గడుస్తాదండి?"

హెడ్డు:- "అంతా నా కెక్కడిస్తున్నావురా రాసెక్కలో? నాకే అరువు పెడుతున్నావు!"

భర్త:- “మరా మాతే సెప్పండి దాన్తో-మీరు సెప్పే
యినుకుంటాది? నాకాడేటుంది? టీ సుక్కల్తాగడం కూడా
తప్పేనా అంట?”

హెడ్డు:- “వోరి-నీవాటా రెండున్నరో, మూడో మిగు
ల్తుందా లేదా? అందులో ఓ రూపాయిన్నర డబ్బులు దాని
మొహన్న కొట్టరా...”

భర్త:- “నాకాడెలాగ మిగుల్తాదండీ? మీ కరు పెట్టినట్టే
దానికీ అరు వెడ తన్నాను. మీ రూరు కొంటున్నారూగాని అది
వూరుకోడం నేదు. నోరింత జేసుకుని ఒంటి కాలిమీద నెగిసి
పోతుంది నా మీన.”

ఆమె:- “ఓరోరి-నాకు తిండికి డబ్బులు అరు వెడతావా?
నా నొప్పను. నా నొప్పను. నా గుల్ల కడియాల డబ్బిచ్చేయ్.
నాను కొన్న తువ్వాల బనీనూ పంచె డబ్బిచ్చేయ్. నీ బండికి
నాను మదు పెట్టిన నలభై రూపాయలిచ్చేయ్, యిచ్చేయ్”
అని ఆ ఆడమనిషి ఉప్పు బండి చక్రాన్ని కదలనివ్వకుండా
పట్టుకు నిలేసింది. దాని మొగుడు బండితోల నివ్వకపోతే నేనేటి
సంపాదిస్తానని అన్నాడు. బండి కదలకపోతే హెడ్డు గారికూడా
నష్టం రాక తప్పదు. అందుకని హెడ్డు గారు జేబులోంచి ఆరూ
పాయ త్రీసి దాని చేతిలో పెట్టి బండిని వదలమన్నారు. అది ఆ
ఆరూపాయాలూ దానిమొగుడి మొహాన్నేసికొట్టి “నా నలభై
రూపాయలూ గుల్ల కడియాల సొమ్ము, తుండూ పంచెల సొమ్ము
సొమ్ము తిరిగిస్తే కాని, బండి నివ్వనని మొండి పట్టుపట్టేసింది.

బండి నాది నా బండి నేనమ్ముకుని నా సొమ్ము నేను రాబట్టు కుంటా"నని వాదించింది.

దానికి మొగుడిమీద ఆ క్షణంలో విరక్తి కలిగింది. దానికి వాడిమీదున్న భ్రమలన్నీ పటాపంచలై నాయి. అది మొగుడ్ని ముద్దుచేసిన మాట నిజమే - చివరకు హెడ్డుగా రామాటే అన్నాడు.

"వోసే-ఆడికి తలగుడ్డా పంచల చాపూ కొనిపెట్టమని నిన్నవరడిగారు? ఆడి బండికి నీ గుల్ల కడియాలు చెరిపించి ఇనప సుట్లు చేయించమని ఆడడిగాడా నిన్ను? కిరాయి బండి లాక్కుంటుంటే నివ్వే ఆడికి బండి కొనిచ్చావు. నీ కిష్టమై కొనిచ్చావా లేదా-" అది తల వూపింది.

"మరలాంటప్పుడు ఆ సొమ్ము తెమ్మంటే ఆడిప్పుడెక్క- డ్నుంచి కొట్టుకొస్తాడు? తెగు- తెగు- బండికాడ్నుంచి తెగు" మరో రూపాయిస్తున్నాను నా సొమ్ములోంచి ఈ వీడూపా యలూ పట్టుకెళ్ళి వోడుకో- ఆడదానివని నూస్తున్నాను. ఇసిరా తల పారీగల్గు. వీటనుకొన్నావో? మరి జబర్దస్తీ సాలించు. అని హెడ్డు వీడూపాయలు దాన్చేతిలో పెట్టి దాన్ని నెమ్మదిగా చక్రం దగ్గర్నుంచి లాగి పంపించేసి "ఎదవముండా కొడకా - సన్నాసేడువులేక దానికి రూపాయి ముచ్చవుకా యిచ్చెయ్ ఈ రోజునుంచి తాగుడెందుకురా నీకు- లంజ కొడకా. చూశావా- అదే గైటు- మాయలో పెట్టి దాన్ని పంపించేశాను. అది ఏడుస్తూ ఎల్లిపోయింది. దానుసురు నీకు

తనీ త్రే మసై పోతావురా రాస్కెల్ అని దులిపాడు. ఆ వెళ్ళి పోతున్న ఆడమనిషికి ఆ వ్రదూపాయలమీద వీవీ భ్రమలేదు. తానన్నీ కొనివ్వడం తనదే తప్పన్నాడు హెడ్డుబాబు. దాని మాతృత్వపు వునాదుల మీద గట్టిదెబ్బ కొట్టాయి మాటలు. “పగలల్లా అదట్టాగే అరుస్తాది” అన్నాడు దాని మొగుడు తల పాగా చుట్టి, ఉప్పు బండిని రోడ్డుమీదకు లాగుతూ, ముసి ముసి నవ్వులు నవ్వుతూ.

హెడ్డుబాబు ముసిల్దాని కేసి తిరిగి - “వటి మామ్మా” అన్నాడు.

ముసిల్ది బావురుమంది.

“కూర తగువేనా?” అన్నాడు మళ్ళీ.

“నీవ్ నిజం సెప్పు బాబూ! ఈజాగాపట్టా ఎవరిది? నాదా, కాదా? ఆడేం సేసిండు నా కొడుకు? వీలి ముద్దల్లరేపించి ఆ ముక్క అమ్మిండు. సై కిలిసావు పెట్టినాడు. ఇప్పుడీడ ఉప్పు బస్తాల జాగా నాదేనా? ఆ సామ్మా ఆడే కాజేసిండు. ఈడి పిన్నమ్మ వయసు ఆ బోగం-తో పోతావుంటే, నా నేనా నీ కాడ తగువు పెట్టి నా కొడుక్కి పెల్లి సేపిద్దామని మాట్లాడింది? పెల్లి కాలేదు. ఎవత్తినో ఓతిని ఎంట్టెట్టకొచ్చాడు. ముసిలి ముండవ్ నూరు కింద సావే అన్నాడు. దానికి సీర లైచ్చాడు. రవిక లైచ్చాడు. ఎంటేసుకుని తిప్పాడు. దాని కడుపులో కాయకాస్తే నా రకతంలో రకతననే కదా ఆ గుంట ముండకు నీల్లోసి ఆవధం రాసి రోజూ పదిపైసలు పాపలా

ఖర్చు చేస్తున్నది. ఆ పావులాకి నాకు కూరముక్క రాదా? వస్తాది. కాని ఆదెందుకు ముసలిముండా నువ్వీకూర ముక్క సంజుకోయే అనకూడదా? నాకా అక్క నేదా అని పెద్దమడి సివి నిన్ను గతన్నాను. నా కంటికి సూపునేదు. కోడలుముండా మా త్తరం అత్తముండా ఈ సేపముక్క కొరుక్కో. ఈ రొయ్యల పులుసు సంజుకో అనదేవి?" అని కొంచెం ఆగి "ముసిల్దానికీ తిండిమీద బెనుపోడం తప్పా! నివ్వే సెప్పుఎడ్డుబాబూ!" అని కళ్ళు తుడుచుకుంది. ఏళ్ళు ముదిరి కీళ్ళు సడిలి, వీధిలో పారేసిన ఒడిలిపోయిన వంగపండులాగుండా ముసిల్ది.

హెడ్డు నులకమంచం మీద సర్దుకుని కూర్చుని "ఈ మా త్తరానికి తగువెందుకు? నీ కుండా నీ వొట్టం నివ్వే ఒండు కుంటావుగదా! కూరముక్క కొనుక్కోరాదా? ఆ పావలా పరకా చితుకులేరి పోగుచేసి ఆ గుంటముండాకు ఖర్చు సెయ్యమని ఆల్లతో తగుపులు పడమని ఎవురు సెప్పారు నీకు? పావలిలాగిచ్చెయ్. నీకు ఎండుసేపలు తెప్పించి పెడతాను. సరా..." అన్నాడు.

ముసిల్ది సూదల్లాటి సూపులతో గుచ్చి చూసింది. "హెడ్డుబాబూ! నువ్వు సెప్పినపాటి నాకు తెల్లేటి? మాంసం నేను తినలేదా. సేపల పులుసు నే నెరగనా - దరమం సెప్పమన్నాను గాని..."

"సర్లె మాపిటికాడు రాంగానే పిలిసి నివ్వన్నట్టే అడుగుతాను."

“అశగడంకాదు బాబూ! పదిమందిలో నిలెట్టి ముసి
 ల్దాని కూరముక్క ఎట్టలేని నువ్వే మొగోడివిరా ఎదవా అని
 జల కడిగెయ్యి.”

“అలాగలాగే!” అని హెడ్డు బుర్ర వూపి చెవిలోంచి
 పెనిసలు తీసి పుస్తకం మీద లెక్కలు రాసుకుంటూ కూర్చు
 న్నాడు.

అక్కడే మట్టిలో ఆడుతున్న మనవరాలి ముండను
 చంక నేసుకుని ముద్దులాడుతూ ముసిల్లి లోపలికెళ్ళింది.

అంతలో మరో తగు వొచ్చింది. వాడూ ఉప్పుబండి
 వాడే! ఇద్దరూ కొట్టుకున్నారు. బక్కగా తాచుపాములా వున్న
 వాడు దుక్కలా దొంగమొగం వేసుకున్నాడిని చావ చితక
 గొట్టేశాడు. దుక్కవాడి పెళ్ళాం ఆడపులిలా రంయ్ - రంయ్
 మంటూ వచ్చేసింది బూతులు తిడుతూ. సన్నగా రివటలా
 వున్నవాడు లావాటివాడిమీద పడిపోయి కుమ్మేస్తుంటే ఆడ
 పులి వెళ్ళి కరిచేసింది. “అమ్మ లంజా” అని కొంగుచ్చుకుని
 పరపరా లాగేశాడు ఒంటిమీద బట్టని. అదెళ్ళి మునిసిపాలిటీ
 చెత్త కుండీలో కూర్చుంది. కూర్చుని బండబూతులు తిడు
 తోంది. ఎడెళ్ళి ఆ దినమొలదానికి తనపై మీది తుండు పారేసి
 సన్నటాడ్నోదిలేసి లావుపాటి వాడికి రెండు తగల్పిచ్చి “చెప్పు
 లంజకొడకా ఏం జరిగింది?” అని దబాయించాడు. ఈ తగుపు
 చూస్తున్న జనానికి సన్నటాడ్ని ఎందుకు కొట్టలేదా అనే
 డపుటు కలిగింది. ఆ ముక్కే అడిగారు.

“ఈ దొంగమొగం వాడున్నాడు చూశారా- ఈడే నండి ఈ తగువుకి మూలం. ఆడి బజారాడికుంది. ఈడి బజారీడికుంది. ఆడి కొట్లన్నిటికీ ఈడెళ్ళి ఉప్పు తోలడం సవబేనా? ఇలా దగుల్బాజీ పని చేయటం యిది మూడోసారి నెలలో— సీ! కుక్క బుద్ధి.”

“మరి మొగాళ్ళ మొగాళ్ళ తగువుల్లో అదెందుకు రయ్ మంటూ దిగడం?” అన్నారెవరో!

“దానికి టెంపరు నావు బాబూ!”

“అందికే అది చెత్తల కుండీలో నంగా దిగడింది.”

“దానికి టెంపరు నావైతే నడిరోడ్డుమీద దాని కోకలా గెయ్యమున్నారు కావునూ. దాని సీర దాని కిప్పించేయ్ ఎడ్డు బాబూ!”

“ఓ రైర మిరపకాయ్. దాని సీరట్టిగెళ్ళి దాని మొహాన కొట్టిరా!”

అది చెత్తకుండీలోంచి దూకేసి చీకట్లోకి పారిపోయింది చీరుచ్చుగుని.

“మరింకేటి రోజల్లా తగువేనా!...యాపారం లేదేటి? బస్తాకి రూపాయిచ్చేయిండి బస్తాలోగ్గేసినోళ్ళు—” అని గర్జించాడు ఎడ్డు. అంతలో—

“గురో దీని కేరట్రు మంచిదికాదు” అంటూ తాగే

సాచా డొకడు. వాడి వెనక్కాలే వాడి సతీమణి అరుచు
కుంటూ ప్రవేశించింది.

“ఎడ్డుబాబూ! నేనాడదాన్ని. నా న్లంజనే...నానొప్పు
కుంటాను నేనాడికాడిడికాడ తొంగుంతా న్నాకిష్టవైతే.
నాకు ముగ్గురు బిడ్డలు. ఆళ్ళని నానేటి పెడతాను! నానేటి తి
టాను!” అని కడువు బాదుకుంది.

“ఇది సంద్రవే యిది కడువుకాదు. ఇలాటి మూడు
సంద్రాన్ని నాను మేపాల. ఈ లంజీకొడుకు నా మొగుడు—
నా మొగుడేటి! తాగీసాచ్చినాడు. పావలా పరకిచ్చానని నాకు
సెప్పమనండి.”

“ఆడుకాదే లంజా నువ్వే తాగొచ్చినావ్” అని గుడ్లెర్ర
చేసాడు ఎడ్డు దాని ధోరణికడ్డొస్తూ.

“మరల్లాగడుగు బాబు దాన్ని. దాని కేరలు మంచిది
కాదు.”

“నువ్వొల్లకుండోరే- అవునుగాని. వల్లీకున ఎబిచారినని
సెప్తావుటే లంజా?” అని ఎడ్డు కోపంగా ఆ ఆడదాన్ని ప్రశ్నిం
చాడు.

ఆడలక్షణాలన్నీ గాలికగరకొట్టేస్తూ ఆ డేంజరస్ మహిళ
అందుకుండి ఆవేశంగా.

“ఆ మాటమీద నిలబడు ఎడ్డుబాబూ! నా నెబినా ర్నే-
కానీ యీడ్డి కట్టుకున్నాక నీతిగా నిలబడ్డానా లేదా? లేదన
మను. ఆడికి వుట్టిన ముగ్గుర్ని నీకాళ్ళకాడ పీక లైగ్గోసి నా న్నలి

పోతాను వట్లొకి. మా బతుకులేం బతుకులు బాబూ - నీ. ఎదవబతుకులు అని కాండ్రించి ఉమ్మేసింది. కాలితో నేల చరుస్తూ "నా నెబిసార్ని, మళ్ళీ ఎప్పుడై నానో కనుకో!" అని జొట్ట బాదుకుని "ఇల్లి దిగో యిక్కడుంది అగ్గి. ఆ అగ్గి రాజు కుంటేకాని పని కుక్క మాంసవై నా కక్క ర్తిపడని ఓడవడై నా వుంటే నువ్వే సెప్పు. చెప్పుచ్చుగొట్టు పడతాను."

"సర్లేయే నువ్వు పతివ్రాతవే! కాని అప్పుడప్పుడు నీ కేర్రటు మంచిది కాదవునా?" అన్నాడు మొగుడు.

"అవునా నువ్వు తడిగుడ్డతో నా బిడ్డల పీక కోసిపోతా వుంటే, తాగి తందనాలాడతావుంటే నాను కాని ముండనని పించుకునే, నానీ పిల్లకి వొణ్ణం ఎట్టుగుంతున్నాను. వొంట్లో మాంసం అమ్మి నా పిల్లల్ని సాకుతున్నాను. ఇది తప్పనే నోడెవుడై నా వుంటే నా ముందుకు రమ్మను" అని అరిచింది భద్రకాళిలా.

ఎడ్డు కొంచెం తగ్గాడు. తగ్గి జేబులోంచి రెండూ పాయల్నిసి "అమ్మ యీ రెండుచ్చుగుని నువ్వింటికెల్లిపో. ఒరే ఎదవా - ఆయమ్మి నీ బిడ్డల్లి, దీన్ని బజారుమీదకి తరివేసి నీ కేటిరా సినిమాలు పికార్లు - ఇదిగో అమ్మీ నీకు ఓరానికి ఐదు రూపాయలిస్తాడు. నాకాడొట్టుగెళ్ళు. మరి మాట్లాడకు. రోడ్డుమీదల్లరిసెయ్కు. ఎల్లు. తిన్న గెళ్ళి కూడొండుకుతిను" అని తుఫానులాగొచ్చిన ఆ ఆడదాన్ని వంపించేసి, హఠాత్తుగా జ్ఞానోదయమొనవాడిలా పక్కనున్న శిష్యుణ్ణి పిల్చి "ఓరి

బాబూ! ఆ చె త్తకుండీలో లంజె నా తువ్వాలెత్తుకు పోయిం దిరా. బేగెల్లి వొట్టుకురా - మూడూపాయిల ముచ్చవుక టవల్రా ముచ్చటపడి కొన్నాను... అని వాపోయాడు హెడ్.

కూర తగూల్ని, కుక్క తగూల్ని అన్నీ తీర్చాక ఎవ రింటికి వాళ్ళు వెళ్ళాక మంచం ఎత్తేసి, గోడవును పాకలో పడేసి, ఓ సోడా తాగి కుర్రాడితో చిల్లర రేపిస్తానని చెప్పి, సైకిలు స్టాండ్ తీసి నడిపించపోయేసరికి వెనక చక్రంలో గాలి పోయి బండి నేలకతుక్కు పోయిందని తెలిసింది. హెడ్డుబాబుకి దాంతో లోకంమీద చిర్రెత్తకొచ్చింది. గాలి లేని సైకిల్ని నడిపించుకెళ్ళా—

* ఇదేటి లోకం? ఇదేటి మాయ - ఈ లోకవిలాగెందు కుంది? ఈ మడుసులిలాగె దుకున్నారు! రోజల్లా వీధి వీధి తిరిగి ఉప్పమ్ముకుంటా రెండూపాయలబ్బులు రాలడం కష్టం గదా? ఆళ్ళ కష్టంమీద నేను బతకాలి. గోతికాడ నక్కలాగ ఈ కుళ్ళు కాలవమీద నులక మంచవేసుకుని ఒక్కొక్కడి దగ్గరా మొల్లో సెయ్యెట్టి వసూలు సేస్తేనేగాని నా డబ్బులు నాకు రావు. ఈ ఉప్పుబస్తాల డబ్బులు వసూలు చేసుకుందుకు, ఆళ్ళ కూర తగూలూ, లంజల తగూలూ అన్నీ తీర్చాలి. నేనేటి పీడర్నా, జడిజీనా, రిటైరయిన పోలీసోడ్ని. నాకు దెలిసి చచ్చి నంతమటుకూ రావుడు భీవుడ్ని కొడితే భీవుడి సోవుడ్ని కొడ తన్నాడు. నన్ను ఉప్పుబస్తాల లారీవోళ్ళు కూలీవోళ్ళు వాన దేవుడు కొడితే, ననీళ్ళని కొట్టక తప్పటంలేదు కూర ముక్క

ముసిలేటంది? చావుకు కాళ్ళు సాచినముండ, నాకు కూర
ముక్కకు అక్కు లేదా దరమం సెప్పమంది. పని సేయటానికి
అక్కుందిగాని తినడానికి అక్కు లేదా అని అడిగింది. డంగై
పోయానా లేదా? ఉప్పు బండిలాగే ఎదవకి, బనీనూ తువ్వాలా
ఆడి బండికి గుల్ల కడియాలమ్మి ఇనప సుట్టేయించిన ఆడది
రూపాయిన్నర డబ్బులకోసం బండి చక్రాన్ని తిరగనివ్వకుండా
సతీ అనసూయ సూరుడ్ని అడ్డినట్లు అడ్డిందా లేదా? దాని
మొగుడిమీద తిరగబడిందా అది! కాలచక్రాన్నే వట్టుకుని
ఆపేసేలాగ దెబ్బ లాడిందే? అవున్ని జవే - తిండే లేకపోయాక
యీ పెపంచకంలో 'మడుసుల కేటుంది? తిండికోసం దెబ్బ
లాడ్డానికి దానికే అక్కుందా లేదా - వుంది. ముగ్గురు బిడ్డల
తల్లి, తాగినోడి పెల్లాం మూడు కడుపులు మూడు సందా
లంది. ఒంటి మాంసం అమ్ముకునేనా నా పిల్లలకి తిండి పెట్టాల-
పెడతానని మంగమ్మ శపదం చేసిందది. దానిమాటా నాయవే-
అది పబ్బీగ్గా మొగుడికాడ పత్రివొతనే, తిండికాడ ఎబిశారం
సెయ్యక తప్పటం లేదంది. ఈళ్ళిలాగై పోడానికి ఈళ్ళు చేసిన
పాపకేటి? ఈళ్ళు దొంగతనాలు చేస్తే, లండతనాలు చేస్తే
శిక్షించడానికి జైళ్ళున్నాయి. ఈళ్ళని రక్షించడాని కెవ
డున్నాడు? ఒకడూ లేడు. ఇలాపెదవల కోసం గవర్నెంటు
ఏటిజేస్తంది? దేముడిలాటి గాందీశాబే, దేముడి తమ్ముడిలాటి
నెహ్రూబాబే ఇలాపెదవల కేటీ చెయ్యలేకపోనారు. ఇలాపెద
వలకి ఓటు అక్కిచ్చి నేనోటిస్తా - నువ్వోటియ్యంటున్నారు.
ఓట్ల పండుగొస్తే పెద్దబాబులొచ్చి డబ్బులిస్తారు, తాగిస్తారని
తెల్పు - అంతకంటే మరేటి తెల్పు. ఓటు అక్కు వుంది కన్న

ఓ గానుడు సారా దొరికితే దొరుకుద్దేనో, ఏదో పదో ముడు
 తుందేవో - అంతకంటే ఈ ఎదవలు పార్లమెంటు కెడతారా?
 అసెంబ్లీ స్పీకరవుతారా? పెజానాయకులవుతారా? కూలోడు
 గవర్నరు కాడు గదా! కూలోడు పరిపాలించడు కదా! కూర
 ముక్క అడిగిన ముసిల్మీ భరతమాత కాదు కదా! తిండిలేని
 ముండాకొడుకులకి రూల్సేటి, అక్కులేటి పవర్సేటి? అయ్యెవరి
 కున్నాయి? అన్నీ ఉంటే అయీ వున్నాయి. లేకపోతే ఏళ్ళుదు.
 రిజైరయిన పోలీసోడ్డి నేనేటిలా గాలోచిస్తన్నాను? నా దగ్గ
 రిప్పుడేటుంది? పోలీసు వాసనుంది. ఆ వాసనుంది గనుకే
 అమ్మా-అయ్య పెట్టిన పేరొదిలేసి 'ఎడ్డుబాబూ' అని అంతా
 నాకాడి కొస్తున్నారు. నేనప్పుడు క్లాసోడ్డా - కాను కాను. మరి
 నేనేటి? మావుకార్నా! ఎనక చక్రంలో గాలి లేదు, ముందు
 రోడ్డు కనబడ్డంతేదు. లాంతరు స్తంభాలు ఎలగటంతేదు. నేను
 కిందోళ్ళలో మీదోడ్డి - మరింత కిందికెళ్ళి పోకుండా, కాలజార
 కుండా జాగ్రత్త గుంటున్నాను. మీదికెళ్ళ గల్నా - ఎళ్ళతే
 నెళ్ళలేను. అంత మాయ మస్దగిరలేదు" అని బీడిమీద బీడి
 ముట్టించి ఆలోచిస్తూ వస్తూన్న హెడ్డుబాబుకి "కూర ముక్క
 తగూ" తెచ్చిన ముసిల్మాని కొడుకు కట్టెయబోతున్న సైకిల్
 మాపవుపడింది.

"కట్టెయ్యకు - కట్టెయ్యకు. ఎనక చక్రానికి రెండు
 దెబ్బలు కొట్టు..." అని సైకిలు స్టాండ్సే చెట్టుకి గొలుసుల్తో
 కట్టెయిన పాత టైరమీద హనుమంతుడిలా కూర్చున్నాడు.
 ఎరలాగూ మునుపెప్పుడో తెల్లగా వుండి యిప్పుడు సైకిలు

మాపు మరకలతో నల్లగా తెల్లగా పొడలు పొడలుగా వున్న
టెర్రిన్ చొక్కా వేసుకున్న రంగడు గాలి కొడుతున్నాడు.

“అవునా రంగా ముసిల్మాన్ని సరిగా జూసుకోరాద్రా-
దాన్నెందుకలా గేడిపిస్తావు...” అని ముసి ముసి నవ్వులు
నవ్వుతూ అడిగేడు కూర ముక్క మాటెత్తకుండా.

“కొంచెం క్లాసుగుండాలంటే మాకు సంపాదించింది
మాకే సాల్లు గురూ!” అన్నాడు రంగడు.

“అదేట్లోవ్ - క్లాసేటి? మనకి క్లాసేటి?” అన్నాడు
ఆశ్చర్యబోతూ హెడ్డుబాబు.

“నీకు తెల్లు గురూ! ఆడోళ్ళనెప్పుడూ యిడగొట్టి
వుంచాల...”

“అదేటిరా రంగా?”

“ముసిల్మీ నా పెళ్ళావ్ కలిసిపోతే ఆల్ఫిద్దరూ మన్ని
తినేస్తారు గురూ!”

“మరిద్దరూ జట్టి వేసుకుని తిట్టుకుంటే నీకేటిరా సుఖం?”

“తంతే ఆల్ఫిద్దరూ కయ్ - కయ్ మనకుండా పడుం
టారు. ఆళ్ళు కలిసిపోతే రాజ్జా లేలేస్తారు.”

“ఓరి అందుకేనేటి ఈ కూర తగువు? ముసిల్మీ బతికి
నన్నాళ్ళు బతకదు కదా... కుర్రముండని పేణంగా నూసు
కుంటుంది గదా.... దానికో కూర ముక్క పారేస్తే తగువు
తెల్లారిపోద్దని నేనంటున్నాను.”

“ముసిల్మాన్ని లోపలికి రానిస్తే మరక్కడుంచి కదల్లు.
మాకున్నది ఒకటే జాగా - నాకు కొంచెం క్లాసుగుండాలనుం

టుంది. మేం పడుచోళ్ళం మావా! మా మద్దిన అదెల్లాగుంటది? సబవు నువ్వే సెప్పు."

"మరలాటప్పుడు దానికో పాకేపించు. ఓ రూపాయి డబ్బులు దాని మొహాన్న కొట్టు."

"నీకు తెల్లు మావా! మొగోడాపాటి ఉగ్రం నూపె య్యకపోతే అత్తే - ఇత్తేమని మన్ని మింగేస్తారు. మనకాడే టుంది? టిఫిను - టీ సుక్కలు సినిమాల్లేకపోతే క్లాసుగుండదు. ముసిల్మీ నాను సచ్చేనాటిదాకా బతికుంటే మనం జల్సా చేసే దెప్పుడు? ఇస్త్రీమడత లెయ్యాలనుంటది. క్లాసు హోటలుకెల్లా లనుంటది. వారానికో రెండు మూడు సుట్లు పిక్చర్ కెల్లా లనుంటది. నేను సంపాదించుకుని కర్సు పెడతన్నాను. ఓయిదాల మీద సేతి రేడియో కొనాలని ప్లానుంది."

"ఒరే బాబూ - ఓయిదాలమీద రేడియో కొను. ఓయిదాలమీద ముంకనుంచుకో! ఓయిదాలమీద కన్న తల్లెలా గొస్తదిరా రంగా? నేనన్నానని కోపం చేసుకోకు. దానికో కూరముక్క పాకేస్తే నీకేటడ్డు? అది నీ జల్సాల కేటడ్డు? నువ్ క్లాసుగుండు నే కాదన్ను - పెల్లాం పక్కలో కొచ్చిదని తల్లిని తగిలేస్తావురా రంగా?"

రంగడు మాట్లాడలేడు.

*

*

*

ఉప్పుబస్తాల చాటున రంగడి పెళ్ళాం ఉప్పుబళ్ళ కుర్రా డెవడితోనో పడుకుండగా చూపు సరిగా ఆని ముసిల్మీ కర్రె కు గా పట్టేసింది. ఉప్పుబళ్ళ చాటున బస్తా వెనకాల అదిలాటి

చీకటి తప్పల్ని చాలా చేసింది. రంగడు దాని వొళ్ళు హఠానం చేసిగా అది దాని నై జగుణం మానలేదు. ఎడ్డుబాబు అడ్డుకుని రంగడ్ని లాగి అది దెబ్బలకు సచ్చిపోతే నువ్వు జైలు కెళ్తావోరే! అక్కడ క్లాసుగుంటుంది నీకు" అని బెదిరించాడు,

"నేనాడి పెళ్ళాన్ని కాను. నాకాడు పుస్తీ కట్టిన మొగుడూ కాద"ని సోడాబండివాడితో వెళ్ళిపోయింది.

"ఒరే రంగా బతికి బయట పడ్డావురా" అని మెచ్చుకున్నాడు ఎడ్డు. ఉప్పుబస్తా లుండటం వలన ఉప్పు బళ్లు వాట్ల వరసగా చేరటంవలన కూలివాళ్ళలో సరసాలెక్కువయ్యాయి.

ముసిల్మీ మళ్ళీ గుడిసెలో దూరింది.

గుడ్డ ఉయ్యాలలో కుర్రముండ పడుకుని కేరింతలు కొడుతోంది రంగడు కూడు తింటున్నాడు. చేపలకూర రొయ్యల పులుసు ఒంపింది గిన్నెలోకి తల్లి.

"అది బాగా వొండుతుందే సేపలకూర" అన్నాడు కొడుకు.

తల్లి తల వూపింది.

"నువ్వు తిన్నావా?..." అన్నాడు కొడుకు.

"నాకూ సయించలేదురా!...." అంది తల్లి.

ఇంట్లోంచి ఆడది వెళ్ళిపోతే కలిగే వెలితి దుఃఖం ఆ పాకంతా నిండిపోయినట్లు వుంది.

కూర తగూ ముగిసింది.

